

નવસારી	૩૧.૦° સે.	૨૮.૦° સે.
આહવા	૨૮.૦° સે.	૨૫.૦° સે.
વલસાડ	૩૦.૦° સે.	૨૬.૦° સે.
વાપી	૩૦.૦° સે.	૨૬.૦° સે.

નવસારી-વલસાડ-વાપી

ડાંગ જિલ્લાના આહવામાં અઢી, સાપુતારામાં બે ઈંચ વરસાદ

સાપુતારા-સાકરપાટળ પંથકનાં ખેતરોમાં પાણી ભરાયાં



સાપુતારા: સતત બીજા દિવસે વરસેલા આ અવિરત વરસાદને કારણે સમગ્ર ડાંગ પંથક પાણીથી તરબોળ થઈ ગયો છે. વરસાદી માહોલનાં પગલે માર્ગો પર પાણી ફરી વળ્યા હતા. નદી-નાળાઓમાં નવા નીરની આવક થઈ હતી. વરસાદી માહોલમાં પ્રકૃતિ પણ સોળે કળાએ ખીલી ઉઠતા ડાંગના ડુંગરો લીલી યાદર ઓઢવા ઉભૂક બન્યા હોય તેવાં મનમોહક દૃશ્યો સર્જાયાં છે. આ વરસાદ ડાંગના ખેડૂતો માટે આશીર્વાદ સમાન અને કાચુ સોનું સાબિત થઈ રહ્યો છે. ગત થોડા દિવસોથી વરસાદના વિરામ બાદ ખેડૂતો ચિંતાતુર હતા, પરંતુ સતત બીજા દિવસે

જગતનો તાત પુરા થઈ ગયો છે. ખાસ કરીને ડાંગ જિલ્લાના સાપુતારા અને સાકરપાટળ પંથકમાં મધ્યમ સ્વરૂપનાં વરસાદનાં પગલે ખેતરોના ક્યારાઓ પાણીથી છલકાઈ ગયા હતા. ડાંગ જિલ્લામાં મુખ્યત્વે ડાંગર, નાગલી અને વરાઈ જેવા પાકોની ખેતી થાય છે, જેમાં પુષ્કળ પાણીની જરૂરિયાત રહે છે. ખેતરોમાં પાણી ભરાઈ જતાં ખેડૂતોના ચહેરા પર રોનક આવી ગઈ છે. લાંબા સમયની કાગડોળે

નવસારીમાં ૫૧ ફટાકડાની દુકાનોનાં લાઈસન્સ રદ

૫૧ દુકાનોમાં નિયમોનું પાલન કરવામાં ગંભીર ખામી જોવા મળી હતી

નવસારી: જાહેર સુરક્ષાને સર્વોચ્ચ પ્રાધાન્ય આપતાં નવસારી જિલ્લા મેજિસ્ટ્રેટ મનીષ ગુરવાની દ્વારા જિલ્લામાં કાયમી ફટાકડા વેચાણ કરતી ૫૧ દુકાનોનાં લાયસન્સ રદ કરવાનો નિર્ણય લેવામાં આવ્યો છે. એક્સપ્લોઝિવ રૂલ્સ-૨૦૦૮ના નિયમ-૮૩ હેઠળ નિર્ધારિત સલામતી ધોરણોનું પાલન ન થતું હોવાનું તપાસમાં સામે આવતા આ કાર્યવાહી કરવામાં આવી છે. ડીસા ખાતે બનેલી દુર્ઘટના બાદ રાજ્ય સરકારના ગૃહ વિભાગે ફટાકડાના વેચાણ અને સંગ્રહ અંગે સલામતીના નિયમોનું કડક પાલન થાય તેની ખાતરી કરવા તમામ

જિલ્લાઓને સુચના આપી હતી. જેના અનુસંધાને નવસારી જિલ્લાના વિવિધ વિસ્તારોમાં સબ ડિવિઝનલ મેજિસ્ટ્રેટો દ્વારા સ્થળ તપાસ હાથ ધરવામાં આવી હતી. તપાસ દરમિયાન અનેક લાયસન્સધારકો દ્વારા વિસ્ફોટક પદાર્થોના સંગ્રહ અને વેચાણ સંબંધિત ફરજિયાત નિયમોનું પાલન કરવામાં ગંભીર ખામીઓ જોવા મળી હતી. આગ, વિસ્ફોટ અને જાનહાનિના સંબંધિત જોખમોને ધ્યાનમાં રાખી જિલ્લા વહીવટી તંત્રે ૫૧ લાયસન્સ રદ કરવાનો કડક નિર્ણય લીધો છે. જિલ્લા મેજિસ્ટ્રેટ મનીષ ગુરવાનીએ સ્પષ્ટ જણાવ્યું છે કે જાહેર સુરક્ષા સાથે કોઈ સમાધાન કરવામાં આવશે નહીં અને નિયમોનો ભંગ કરનારાઓ સામે ભવિષ્યમાં પણ નિષ્પક્ષ અને કડક કાર્યવાહી ચાલુ રહેશે.

વાંસદા APMCની ચૂંટણીમાં ટાઈ: ચિઠ્ઠી ઉછાળવી પડી

નવા સભાપતિ તરીકે મણિલાલ પટેલ ચૂંટાયા, સુનીલ પટેલને સરખા મત મળ્યા હોવા છતાં રહી ગયા



વાંસદા: ખેતીવાડી ઉત્પન્ન બજાર સમિતિ (APMC), વાંસદાના સભાપતિની બીજી ટર્મની ચૂંટણી માટેની પાસ સભા નવસારીના નાયબ નિયામક અને જિલ્લા રજિસ્ટ્રાર સહકર્તા મંડળીઓના ડી.એમ.પટેલના અધ્યક્ષપણા હેઠળ ગોળાઈ ગઈ હતી. જે ચૂંટણી સભામાં સમિતિના કુલ ૧૮ સભ્યો હાજર રહ્યા હતા. સભાની શરૂઆતમાં અધ્યક્ષ સ્થાનેથી

સભાપતિ પદ માટે દરખાસ્તો મંગાવવામાં આવી હતી, જેમાં બે પક્ષો તરફથી ઉમેદવારી નોંધાતા ચૂંટણી રસપ્રદ બની રહીને અધ્યક્ષ દ્વારા મણિલાલ જીવાભાઈ પટેલને આગામી બીજી ટર્મ માટે ખેતીવાડી ઉત્પન્ન બજાર સમિતિ, વાંસદાના સભાપતિ તરીકે સરખાવવા રીતે ચૂંટાયેલા જાહેર કરવામાં આવ્યા હતા. જયાં ઉપસભાપતિ તરીકે કાંતિલાલ માધુભાઈ ગાંગોડાને જાહેર કરાયા હતા.

સરખા ભાગે ૯-૯ મત મળતા ચૂંટણી પરિણામ ટાઈ થવાના કારણે, બજારદારના નિયમ-૨૩ મુજબ ચૂંટણી અધિકારીની પ્રત્યક્ષ હાજરીમાં પારદર્શક રીતે 'ચિઠ્ઠી ઉછાળીને (લકી ડ્રો)' પસંદગી પ્રક્રિયા હાથ ધરવામાં આવી હતી. જેમાં મણિલાલ જીવાભાઈ પટેલનો વિજય થયો હતો. આમ, તમામ નિયમોને આદીન રહીને અધ્યક્ષ દ્વારા મણિલાલ જીવાભાઈ પટેલને આગામી બીજી ટર્મ માટે ખેતીવાડી ઉત્પન્ન બજાર સમિતિ, વાંસદાના સભાપતિ તરીકે સરખાવવા રીતે ચૂંટાયેલા જાહેર કરવામાં આવ્યા હતા. જયાં ઉપસભાપતિ તરીકે કાંતિલાલ માધુભાઈ ગાંગોડાને જાહેર કરાયા હતા.

સંક્ષિપ્ત સમાચાર

નવસારી નજીક અકસ્માતમાં ૮ને ઘજા, ટ્રાફિક જામ



નવસારી: અમદાવાદ-મુંબઈ નેશનલ હાઈવે પર નવસારી નજીક આવેલા તાળિયા પાટિયા કટ પાસે સર્જાયેલા ગંભીર અકસ્માતમાં બંધી ૮ મુસાફરો ઈજાગ્રસ્ત થયા છે. પ્રાથમિક માહિતી મુજબ, આઘરા ટેમ્પો સર્વિસ રોડ પરથી અચાનક રોંગ સાઈડમાં મુખ્ય હાઈવે પર પ્રવેશ્યો હતો. તે દરમિયાન અમદાવાદથી મુંબઈ તરફ ૧૬ રહેલી સ્કોર્પિયો કાર સાથે તેની બોદદાર ટક્કર થઈ હતી. ઈજાગ્રસ્તોને ૧૦૮ એમ્બ્યુલન્સ તથા ખાનગી વાહનો મારફતે પલસાણા અને નવસારી સિવિલ હોસ્પિટલમાં સારવાર માટે ખસેડવામાં આવ્યા હતા. અકસ્માત બાદ હાઈવે પર ટ્રાફિક જામ સર્જાયો હતો, જેને પોલીસે ભારે જહેમત બાદ પૂર્વવત્ કર્યો હતો. સ્થાનિકોમાં ચર્ચા છે કે તાળિયા પાટિયા કટ પર અંગાઈ પણ સાર્વજનિક માધ્યમિક શાળા બંધા છે. રોંગ સાઈડ પ્રવેશ અટકાવવા માટે પૂરતી બેરિકેડિંગ, ચેતવણી બોર્ડ અને ટ્રાફિક નિયંત્રણના અભાવે જોખમ યથાવત હોવાનું લોકોનું કહેવું છે.

ક્લેક્ટરે વારોલી તલાટ સહિત ત્રણ શાળામાં ૮૫૬ બાળકને પ્રવેશ કરાવ્યો



વલસાડ: વલસાડ જિલ્લા કલેક્ટર નીતિન સાંગવાણના હસ્તે શાળા પ્રવેશોત્સવ અને કન્યા કેળવણી મહોત્સવના પ્રથમ દિવસે નાનાપોંડા તાલુકાના વારોલી તલાટ પ્રાથમિક શાળા, એમ.ડી. સાર્વજનિક હાઈસ્કૂલ અને એન.આર. રાઉત સાર્વજનિક માધ્યમિક શાળા-નાનાપોંડામાં ૮૫૬ બાળકોને શૈક્ષણિક કિટ આપી બાળકોનો શાળા પ્રવેશ કરાવાયો હતો. કલેક્ટરએ વિદ્યાર્થીઓને શિક્ષણનું મહત્વ સમજાવી ઇગ્ગશથી ભણવા માટે પ્રેરણા આપી હતી. સાથે એસએમસી હેડક્વાર્ટર દરેક શાળાની વર્તમાન પરિસ્થિતિ અને જરૂરિયાતો વિશે માહિતી મેળવી જરૂરી સૂચનો કર્યા હતા. ઇચમપુરના ધારાસભ્ય અરવિંદભાઈ પટેલના હસ્તે ૨૫૫ બાળકોને શાળા પ્રવેશ કરાવ્યો હતો. પ્રાથમિક શાળા કાકડકુવા, કોળા આશ્રમશાળા અને મોડેલ સ્કૂલ માલનપાડામાં ૨૫૫ બાળકોનું તિલક, પુષ્પવર્ષા અને શૈક્ષણિક કિટ આપી સ્વાગત કર્યું. તેમજ જણાવ્યું હતું કે, જીવનમાં શિક્ષણનું પ્રથમ પગથિયું મજબૂત બને અને દરેક બાળક ગુણવત્તાયુક્ત શિક્ષણ સાથે ઉત્કૃષ્ટ ભવિષ્ય તરફ આગળ વધે તે માટે ગુજરાત સરકાર સતત પ્રતિબદ્ધ છે.

પારડીના તીઘરા પ્રાથમિક શાળામાં ૨૩ બાળકોને પ્રવેશ કરાવાયો



પારડી: પારડી તાલુકાની તીઘરા પ્રાથમિક શાળાના નવીન બિલ્ડિંગમાં 'કન્યા કેળવણી મહોત્સવ અને શાળા પ્રવેશોત્સવ' કાર્યક્રમ યોજાયો હતો. ગુજરાત રાજ્ય એનજી એવન્સીના ડાયરેક્ટર અને આઈ.એ.એસ અધિકારી ગોરાંગ એચ. મકવાણા મુખ્ય અતિથિ તરીકે ઉપસ્થિત રહ્યા હતાં. લાયઝન અધિકારી તુષાર પટેલ પણ હાજર રહ્યા હતાં. તીઘરા શાળાના ૧૫૫ વિદ્યાર્થી અને જાણીતા કવિ-લેખક દીપક દેસાઈ હાજર રહ્યા હતાં. તેમજ કલા અને લેખન ક્ષેત્રે મેળવેલી વિશેષ સિદ્ધિ બદલ ગોરાંગ મકવાણા અને મહાનુભાવોના હસ્તે તેમનું શાલ ઓઢાડીને વિશેષ સન્માન કરવામાં આવ્યું હતું. દીપકભાઈએ પોતાના વક્તવ્યમાં જે શાળામાં પોતે ભણ્યા ત્યાં જ સન્માન મળવા બદલ ગૌરવ અને ભાવુકતા વ્યક્ત કરી હતી. આ મહોત્સવમાં તીઘરા ગામના સરપંચ હેમાબેન જીતેશભાઈ હોળપતિ, એસ.એમ.સી અધ્યક્ષ સમખેન હળપતિ, શિક્ષણવિદ હેમંત દેસાઈ, શાળાના પ્રિન્સિપાલ તેજવબેન ચૌહાણ અને શિક્ષક ધર્મેશભાઈ સહિતના મહાનુભાવોએ હાજરી આપી બાળકોને પ્રેરણાવિત કર્યા હતાં. સમગ્ર પ્રવેશોત્સવનું સંચાલન શાળાના બાળકો દ્વારા જ કરવામાં આવ્યું હતું. ભૂલકાઓએ વક્તવ્ય સ્વર્ધમાં ભાગ લઈ પોતાના વિચારો રજૂ કર્યા હતાં. શાળામાં નવો પ્રવેશ મેળવતા આગણવાટી અને ધોરણ-૧ ના ૨૩ જેટલા બાળકોને મહાનુભાવોના હસ્તે શાળાની કીટ, પુસ્તકો અને પ્રમાણપત્ર આપીને શાળામાં પ્રવેશ કરાવવામાં આવ્યો હતો.

મહોરમમાં બે દિવસ નવસારીના માર્ગો બંધ રહેશે

૨૫ અને ૨૬ જૂને કેટલાક માર્ગો વાહનવ્યવાહર માટે પ્રતિબંધિત

નવસારી: મહોરમ (તાજિયા) નિમિત્તે નવસારી શહેરમાં કાયદો-વ્યવસ્થા અને ટ્રાફિક વ્યવસ્થાને સુચારુ રાખવા માટે અધિક જિલ્લા મેજિસ્ટ્રેટ જે. એન. લીખિયાએ જાહેરનામું બહાર પાડી ટ્રાફિક ડાયવર્ઝનની જાહેરાત કરી છે. તા. ૨૫ જૂનની રાતથી ૨૬ જૂનના રાત્રે ૧ વાગ્યા સુધી તેમજ તા. ૨૬ જૂને બપોરે ૨ વાગ્યાથી મધરાત સુધી શહેરના અનેક મુખ્ય માર્ગો વાહનવ્યવહાર માટે બંધ રહેશે. જાહેરનામા મુજબ પ્રજાપતિ

આશ્રમથી ડેપો, ચારયુલ ચોકથી પાંચહાટડી તેમજ જુનાથાણા સર્કલથી પાંચહાટડી, મોટા બજાર, ટાવર પોલીસ સ્ટેશન, ખાટકીવાડ થઈ પાસી અભિયાતી સુધીનો માર્ગ તમામ પ્રકારનાં વાહનો માટે પ્રતિબંધિત રહેશે. લુન્સીકુઈથી રેલવે સ્ટેશન તરફ જતા વાહનો દૂધિયા તળાવ, આશાનગર અને સાંઢકુવા માર્ગનો ઉપયોગ કરી શકશે. જ્યારે દરગાહ રોડ, માર્કેટ, ગોલવાડ અને કુવારા માર્ગે પણ રેલવે સ્ટેશન પહોંચી શકશે. સુરત તરફથી આવતા અને સુરત તરફ જતા વાહનો માટે વિરાવળ નાકા, ઝવેરી સડક, કાલિયાવાડી નાકા, દશરા ટેકરી અને લુન્સીકુઈ માર્ગ સુચવવામાં આવ્યો છે.

ધરમપુરમાં મોહરમના ઝુલુસ પર પોલીસની બાજ નજર

ધરમપુર: મોહરમ પર્વ નિમિત્તે ધરમપુર પોલીસ મથકે પીઆઈ નિખિલ ભોયા તથા પીએસઆઈ વસાવાની આગેવાનીમાં બેઠક મળી હતી. આ બેઠકમાં સોશિયલ મિડિયામાં અભદ્ર ટીપ્પણી ન કરવા બંને સમાજના લોકોને આહવાન કર્યું હતું. પીઆઈ નિખિલ ભોયાએ જણાવ્યું હતું કે, નગરનાં દરેક રૂટો પર નીકળી રહેલા તાજિયા ઝુલુસ પર યુસ્ત પોલીસ બંદોબસ્ત સાથે બાજ નજર રાખવામાં આવશે. આ પ્રસંગે તાજિયા કમિટીના પ્રમુખ શબ્દર શેખ, યાકુબ કાદરી, નાઝીમ મકરાહી, અમજદ કાદરી, ભાજપના યુવા પ્રમુખ પ્રભાકર યાદવ, સતિષ ચૌધરી, નગર પાલિકા ભાજપના સભ્યો કંહદ બાહાનન, નરેશ પટેલ સહિત હિન્દુ મુસ્લીમ સમાજના આગેવાનો ઉપસ્થિત રહ્યા હતાં.

વાપીની ઉમિયા ક્રિએશ સામે ફરિયાદ દાખલ થઇ

એમ્બ્રોડરી મશીન ચલાવવા લાઈસન્સ વિના વિલકોમ કંપનીના સોફ્ટવેરનો ઉપયોગ

ઓફિસર તરીકે દિનકર ખંડુભાઈ પગીચે (ઉ.વ.૩૦) નોકરી કરે છે. તેઓની એવન્સીને Wilcom Ply Ltd. Australia તરફથી કંપનીના લાઈસન્સ વગર વપરાતા સોફ્ટવેર શોધી કાઢવા ઓથોરીટી મળી હતી. વાપી જીઆઈડીસી, સેકેન્ડ ફેઝ, લુવસી હોટલ પાસે, ઉમિયા ક્રિએશ ફેક્ટરીમાં વગર લાઈસન્સ સોફ્ટવેરનો ઉપયોગ થઈ રહ્યો છે. જે બાદ એવન્સી અને વાપી ઉદ્યોગનગર પોલીસ ટીમ સાથે રેઈડ કરી હતી. જ્યાં ફેક્ટરીનો માલિક હાજર મુખ્ય પ્રભાકર યાદવે તો પણ મેં એ જ કહીશ કે મેં OTP નથી આપ્યો, એણે મને ખાલી ફસાવી છે.'

વાપીમાં વરસાદી પાણી ન ભરાય તે માટે આયોજન

પાછલાં વર્ષોમાં જે જગ્યાએ વધુ પાણી ભરાતા હતા તેવાં ૧૧ સ્થળોને ધ્યાનમાં રાખી ખાસ કામગીરી કરાઈ

વાપી: વાપી મહાનગરપાલિકાએ આ ચોમાસામાં શહેરમાં વરસાદી પાણીનો ભરાવો ન થાય તેના માટે ખાસ આયોજન કર્યું છે. પાછલાં વર્ષોમાં જે જગ્યાએ વધુ પાણી ભરાતાં હતાં તેવાં સ્થળોને જુદા તારવીને મનપાએ ૧૧ સ્પોટ ઉપર ધ્યાન કેન્દ્રીત કરી આ જગ્યાઓ પર પ્રિમોન્સુન

કામગીરી કરી છે. વાપી મનપાના ૧૩ વોર્ડમાં આ ચોમાસામાં વરસાદી પાણી ન ભરાય તેના માટે મનપાના પ્રશાસન દ્વારા ગટરોની સફાઈ તેમજ વાપીના બે રેલવે અંડરપાસમાં પણ વરસાદી પાણી ન ભરાય તે માટે આયોજન કર્યું છે. વધુ વરસાદ હશે ત્યારે ઝડપથી વરસાદી પાણીનો નિકાલ થાય તે રીતે મનપાએ આયોજન કર્યું છે. પાલિકામાંથી મહાપાલિકા બન્યા બાદ આ બીજું ચોમાસું છે. તેથી વરસાદ બાદ જ સ્થિતિ કેવી રહેશે તે જોઈ શકાશે. વાપી મનપાના મ્યુનિસિપલ કમિશનર

સાથેની 'ગુજરાતમિત્ર'ની વાતચીતમાં તેમણે જણાવ્યું કે, વરસાદી પાણીના નિકાલ માટે અમે ૧૧ સ્પોટ ઉપર ખાસ ધ્યાન કેન્દ્રીત કર્યું છે. પાછલાં વર્ષોમાં જ્યાં વરસાદી પાણી વધુ ભરાતા હતા તેનો નિકાલ વધુ સારી રીતે થાય તેવું આયોજન કર્યું છે. રેલવે અંડરપાસમાંથી પણ વરસાદી પાણીનો નિકાલ ઝડપથી થાય તેવું આયોજન છે. ગટર, રસ્તા તેમજ પીવાના પાણી માટે મનપાએ ઘણી કામગીરી હાથ ધરી છે. જેના સારા પરિણામ આગામી દિવસોમાં જોવા મળશે.

દમણમાં સગા ભાઈની હત્યા કરનાર પૂર્વ નગરસેવકને આજીવન કેદની સજા

દમણ: દમણમાં મિલકત વિવાદમાં સગાભાઈની હત્યા કરવાના ગુનામાં દમણની જિલ્લા અને સત્ર ન્યાયલયે નગર પાલિકાના પૂર્વ કોર્પોરેટર અશોક કાશીને આજીવન કેદ અને રૂપિયા ૧ લાખ રોકડ દંડની સજા ફટકારવાનો હુકમ કર્યો છે. ૧ મે ૨૦૨૪ ના રોજ, નગરપાલિકાના પૂર્વ કોર્પોરેટર અશોક કાશી (ટેકલ)એ મિલકત વિવાદમાં તેના જે સગાભાઈ વિકી હરિ ટેલ જે દમણ ભાજપ પાર્ટીના પ્રદેશ ઉપપ્રમુખ હતા તેના પર તીક્ષ્ણ હથિયારના ઘા ઝીંકી મોતને થાટ ઉતારી દીધો હતો. હત્યાની આખેઆખી ઘટના ધરમાં લગાવવામાં આવેલ સીસીટીવી કેમેરામાં કેદ થઈ જવા પામી હતી.

સુથાર પાડા ખાતે ટ્રક દુકાનમાં ઘૂસી જતાં ૧નું મોત, ૫ને ઈજા

નાસિક તરફથી આવતી ટ્રક હાઈવેરની દુકાનમાં ઘૂસી ગઈ હતી



વલસાડ: કપરાડા નાસિક માર્ગ ઉપર સુથાર પાડા ખાતે મંગળવારે મોડી સાંજે નાસિક તરફથી આવી રહેલી ટ્રકના ચાલકે સ્ટેચરીંગ ઉપરથી કાબુ ગુમાવતા ટ્રક માર્ગ નજીકની હાઈવેરની દુકાનમાં ધડાકાભેર ઘૂસી જતા ભારે અફરાતફરી મચી હતી. ઘટનામાં એક ઈસમનું મોત નીપજ્યું હતું, જ્યારે ૫ લોકોને ગંભીર ઈજા પહોંચતા હોસ્પિટલ ખસેડાયા હતા. જે પૈકી ૪ લોકોને વધુ સારવાર માટે ધરમપુર ખસેડાયા હતા. ઘટનામાં

આશરે ૪ જીપ, કાર, બાઈક નો કચ્ચરઘાણ નીકળી ગયો હતો. ઘટનાની માહિતી મળતાજ સ્થાનિક જિલ્લા પંચાયત સભ્ય રેણુકા બેન ઉદાર, તાલુકા પંચાયત સભ્ય ઉત્તમ પવાર, અને જિલ્લા ભાજપ યુવા મોરચા સભ્ય ઈશ્વર ઉદાર સહિતનાઓએ સ્થાનિક

ઇજાગ્રસ્તો કાચુબેન લક્ષ્મણ દલવી ઉંમર ૬૬.૦૦. રા.બરુડા, રાજેશભાઈ ગમન પટેલ ઉંમર ૬૫.૦૦. કાપડિયા, મોતીરામ દેવરામ ચોધરી ઉંમર ૬૫.૦૦. રા.વ. શાળા, સુરેશ પાંડુ ગરે ઉંમર ૪૫.૦૦. કુકુનિયા, સોમનાથ નામદેવ સરનાયક ઉંમર ૩૨ વાવર.

સાપુતારા: ઈંટોના ભટ્ટાના નામે ૩.૧૮ લાખની છેતરપિંડી કરનારો સુરતથી ઝડપાયો

એક ઈંટ દીઠ રૂ. ૪ આપવાનું કહી નાણાં હાથવગા કરી યુવાન રકુચકરકર થઈ ગયો હતો



સાપુતારા: ઈંટોના ભટ્ટાના નામે લાખો રૂપિયાની છેતરપિંડી આચરી છેલ્લા કેટલાય સમયથી નાસતા ફરતા વોરેન્ડે આરોપીને સાપુતારા પોલીસ સ્ટેશનની ટીમે ગણતરીના દિવસોમાં સુરત ખાતેથી ઝડપી પાડ્યો છે. મળતી માહિતી મુજબ, આરોપી રમેશભાઈ છગનાભાઈ ખસિયા (ઉ. વ. ૩૫, રહે. લુવારવાવ, તા. પાલીતાણા, જિ. ભાવનગર) સાપુતારાના શંખગહાન ગામે ભરતભાઈ પંડાભાઈ ગાવિતનાં ખેતરમાં ઈંટોનો ભટ્ટો ચલાવતો હતો. તેણે ફરિયાદીને એક ઈંટના

૪ રૂપિયા લેખે આ ૫ વા ની લાલચ આપી હતી. આ લાલચમાં આવીને ફરિયાદીએ આરોપીને રોકડા ૮૦,૦૦૦ આપ્યા હતા. આ ઉપરાંત અન્ય સાક્ષીઓ પાસેથી પણ રોકડા તેમજ Google Pay દ્વારા ઓનલાઈન નાણાં મેળવ્યા હતા. આમ, ફરિયાદી અને સાક્ષીઓ પાસેથી કુલ રૂ. ૧,૮૦,૦૦૦ મેળવી લીધા બાદ આરોપીએ તેમને ઈંટો આપી ન હતી અને નાણાં ઓળવી જઈને ભાગી છૂટ્યો હતો. આ અંગે સાપુતારા પોલીસ સ્ટેશનમાં ગુનો નોંધવામાં આવ્યો હતો. તપાસના અંતે આરોપી સુરતમાં હોવાનું જણાતા, સાપુતારા પોલીસે તાત્કાલિક ધોરણે સુરત ખાતેથી આરોપી રમેશભાઈ ખસિયાની અટકાયત કરી હતી.

વલસાડમાં યુવતીના આપઘાતમાં મિત્ર સામે દુષ્પ્રેરણાનો ગુનો દાખલ

પોલીસ વિરુદ્ધ અભદ્ર ટીપ્પણી સાથે વીડિયો વાયરલ કર્યો તેમાં યુવતીના પાસવર્ડનો દુરુપયોગ કરાયો હતો

વલસાડ: ગત ૨૦ જૂન ૨૦૨૬ના રોજ સોશિયલ મીડિયા પ્લેટફોર્મ ઈન્સ્ટાગ્રામ પર 'valsadpulisshor bhikhari' નામની એક આઈડી પરથી બે વીડિયો ક્લિપ અપલોડ કરવામાં આવી હતી. આ વીડિયોમાં વલસાડ જિલ્લા પોલીસ તેમજ ગુજરાત પોલીસ વિરુદ્ધ ગાળો બોલવામાં આવી હતી. તપાસ દરમિયાન સામે આવ્યું કે આ ઈન્સ્ટાગ્રામ આઈડી જે મોબાઈલ નંબર પરથી બની હતી, તે સિમ કાર્ડ જે બંધિતના નામે હતું અને તેનો ઉપયોગ તેમની દીકરી કરતી હતી.

પાપા, એણે મને ફસાવી છે: યુવતીએ ચિઠ્ઠી લખી આપઘાત કર્યો હતો

આપઘાત કરતા પહેલાં યુવતીએ પોતાના હસ્તાક્ષરમાં એક સુસાઈડ નોટ પણ લખી હતી, જેમાં તેણે લખ્યું હતું કે, 'પાપા મેં OTP નથી આપ્યો, ૧૦૦૦ વાર પૂછું તો પણ મેં એ જ કહીશ કે મેં OTP નથી આપ્યો, એણે મને ખાલી ફસાવી છે.'

તેણીની જાણ બહાર બદઈરાદાથી તેણીની આઈડીનો ઉપયોગ કરી, બીજા આઈડી બનાવીને પોલીસ વિરુદ્ધનો બીભત્સ વીડિયો વાયરલ કર્યો હતો. આ માનસિક આઘાત સહન ન થતાં, ગત ૨૧ જૂન ૨૦૨૬ના રોજ બપોરે ૧૨થી ૩:૩૦ વાગ્યાના સમયગાળા દરમિયાન યુવતીએ ઘરની બાજુમાં આવેલા મકાનમાં છાતના લાકડાના ડાંડા સાથે સાડીનો ટુકડો બાંધી ફાંસો પાઈ આપઘાત કરી લીધો હતો. આ ઘટના અંગે શરૂઆતમાં વલસાડ રૂરલ પોલીસ સ્ટેશનમાં પોલીસ તેમજ ગુજરાત પોલીસ કરવામાં આવી હતી. પ્રાથમિક તપાસ અને યોગ્ય પુરાવા મળ્યા બાદ, ૨૩ જૂને મૃતક યુવતીના પિતાએ રૂબરૂ આવીને પ્રતિક પટેલ વિરુદ્ધ પોતાની દીકરીને આપઘાત કરવા મજબૂર કરવાનો ગુનો દાખલ કરાવ્યો છે.

રીલના ચક્કરમાં પોલીસ સામે હીરો બનવા નીકળેલા યુવકોને માફી માંગવી પડી

નવસારી:વાયરલ વીડિયોમાં યુવકો પોતાની કાર પોલીસ પેટ્રોલિંગ વાનની પાછળ દોડાવી રહ્યા હતા અને જાણે તેમને પોલીસ એસ્કોર્ટ મળી હોય તેવો ભ્રમ ફેલાવતા જોવા મળ્યા હતા. સોશિયલ મીડિયામાં પ્રસિદ્ધિ મેળવવા માટે કરવામાં આવેલી આ હરતક પોલીસના ધ્યાન પર આવતાં નવસારી શહેર પોલીસે તરત જ તપાસ શરૂ કરી હતી. પીઆઈ વી.જે. જાહેરજાના માર્ગદર્શન હેઠળ પોલીસે ટેકનિકલ માહિતી અને અન્ય વિગતોના આધારે વીડિયોમાં સામેલ યુવકોને